



## Mayor Evangelista, Gidayeg ni Sec. Tolentino

by Andrew Tabugoc

**G**idayeg ni Presidential Political Adviser Sec. Francis Tolentino ang pagpagdagan ni Mayor Joseph Evangelista.

Asoy ni Tolentino, usa ang mayor sa mga pinakahapsay magdumala sa lokal nga kagamhanan sa nasud Pilipinas.

Tungod iyang nakita ang igong pagpangandam sa City Government sa natad sa imprastruktura partikular ang mga kalsada ug gambalay, timailhan sa nagkapiskay nga komersyo.

"Isa siya sa mga hinahangaan kong city mayor sa bansa. At isa sa mga pinakamagaling na local chief executive", sigon ni Tolentino.

Iyang gidugang ang



pagkahilakip sa Kidapawan City sa Seal of Good Local Governance awardee nga mao ang pinakataas nga pasidungog nga ginahatag sa mga LGU.

### Oath taking

Gihimo ni Tolentino ang pamahayag atol sa Oath taking ceremony sa Barangay ug SK officials

nga iyang gipangunahan.

Dinhi iyang gidasig ang mga opisyal nga mahimong matinud-anon sa serbisyo ug muhinumdom sa ilang gipanumpaan kun sila mapagan sa kalaay ug dagkong suliran sa barangay.

Giawhag usab ni Tolentino ang barangay nga mupanday sa Disaster Mitigation plan aron mapangandaman ang kalit nga mga kalamidad.

Ingonman, ang pagmuntar sa hinusang Disaster Preparedness team sa 40 ka barangay alang sa Area-wide disaster response.

Uyon usab niini si mayor Evangelista tungod usa kini sa iyang gihingusgang programa sa tumong nga walay kinabuhing masayang tungod sa dili pagpangandam.

Nagkauban si mayor Evangelista ug sec. Tolentino sa Mayors League of the Philippines dihang nilingkod si Tolentino, isip mayor sa Tagaytay City sulod sa 9-tuig.

## SK Federation officials, napili na



Jay Villanueva – PRO(Linangcob); ug sila Rene Takiawan (Marbel) ug Joey Sarigumba (Junction) isip Sergeants at Arm.

Mulingkod isip ex-officio member sa Sangguniang Panlungsod si Taynan sugod karong Hunyo 30, 2018.

Gihimo ang piniliay sa SK Federation kinse ka adlaw human ang synchronized Barangay and

SK Elections niadtong Mayo 14, 2018 - subay sa gitakda sa Local Government Code.

Ginapaabot ni mayor Evangelista ang iyang igong suporta sa mga bag-ong SK officials.

Sigon sa mayor, dili lamang ilimita sa mga SK ang ilang programa sa ngadto sa Sports events.

Tungod alang kaniya, angay tutokan usab sa SK ang hisgutanan sa school drop-outs ug ang kampanya batok sa ilegal nga droga. -Lloyd Oasay

## Double "A" Slaughterhouse, Itindog sa Kidapawan City

**G**ilaumang matukod karong tuig ang Double "A" slaughter house sa Kidapawan City human napermahan sa Memorandum of Agreement tali sa LGU ug Department of Agriculture, ditto sa kauluhan.

Niperma sa MOA, sila Mayor Joseph Evangelista ug National Meat Inspection Services (MNIS) Executive Director Ernesto Gonzales.

P10-Million pesos ang ihatag sa DA nga madugang sa Php 5-million project allocation sa City Government.

Ang Double A slaughterhouse, usa ka modernong ihawan nga musiguro sa kalidad ug luwas nga tindang karne sa Mega market.

Giplanong itukod ang proyekto sulod LGU-owned property sa Barangay Kalaisan. -A. Tabugoc

**N**anumpa na kang mayor Joseph Evangelista ang mga bag-ong Sangguniang Kabataan Federation officials niadtong Mayo 29, 2018.

Gilangkuban kini nila: Cenn Teena Taynan - President (Poblacion); Lloyd Alforque - Vice President (New Bohol); Jackie Lou Budiangan - Secretary (Sto Niño); Jessa Mae Nadnapen - Treasurer (Nuangan); Mikoh Maslog - Auditor(Birada); Predie

## Pag-usbaw sa pletehan sa tricycle, aprubado na sa CTRFB

**A**prubado na sa City Tricycle Franchising Regulatory Board (CTFRB) ang P9.00 nga minimum fare sa mga tricycle.

Ang usbaw sa pletehan magsugod karong Hulyo 2018, sigon ni City Vice Mayor Jun Piñol, ang Chair sa CTRFB.

Tubag kini sa CTRFB sa hangyo sa mga operator ug driver ilawom sa Federation of Kidapawan Integrated Tricycle Associations (FKITA) nunot ang paspas nga pag-usbaw sa presyo sa produktong petrolyo.

Sigon ni FKITA president Jabby



Omandac, makatabang na ang piso nga usbaw sa kasamtangang P8.00 nga minimum fare aron malimitahan ang epekto sa taas nga presyo sa gasolina.

Ingonman, matubag ang

panginahanglan sa ilang pamilya.

Sa karon anaa sa average P51.00/litro ang presyo sa gasolina dinhi sa dakbayan.

Wala na niagi sa public consultation ang dugang pletehan tungod ilawom sa Tricycle Ordinance pwedeng ipatuman ang fare hike kun musangko sa kapin P50.00 ang litro sa gasolina.

Gumikan sa pagtaas sa pletehan gikatakang magpagawas sa bag-ong taripa ang CTRFB aron sumbanan sa riding public alang sa saktong pamasaha sa matag rota sa tricycle. -Lloyd Oasay



## Fish farm Awardee sa Kidapawan City, Giplanong Agri-tourism site

**P**lanong himuon Agri-tourism site sa City Government ang La Villa Aqua Farm sa Barangay Manongol, Kidapawan City.

Gipanag-iyahan kini ni Emilio Lavilla nga bag-uhay lamang nidawat sa Outstanding Aquaculture Award gikan sa Department of Agriculture Region-12 sa bag-uhay nga Gawad Saka Award 2018.

Sumala ni Agri-project coordinator Rosie Gapasin, potensyal nga mamahimong tourism site ang dapit tungod nga nag-inusa lamang kini sa tibuok rehiyon.

Ang maong sugyot, suportado ni Mayor Joseph Evangelista.

Ginahatag na usab sa City Government ang tanang hinabang aron nga mapalambo ang isdaan partikular ang paghatag sa tilapia fingerlings.

Sulod sa La Villa Aqua Farm, ang pito ka fishponds diin pwedeng magbangka ug mamasol ang mga bisita; ug human mapakilo ang



nakuhang tilapia, diretso na kini sa kusina.

Wala'y langsa ang isda nga makuha tungod gadagayday ug wa gapundo ang tubig sa fishpond.

Haom ang dapit, alang sa magbarkada ug pamilya nga gustong magtigom ug mulikay sa kabanha sa syudad.

Sigon ni Gapasin, national-entry usab sa Gawad Saka Award ang La Villa Farm nga bag-uhay lamang gipailawom sa assessment sa (BFAR-12).  
-Andrew Tabugoc

## 'Million peso' Urban Health Center, gisugdan na



**P**ersonal nga gibisita ni Mayor Joseph Evangelista ang ginatukod nga Php 10Million 'Urban Health Center' sa barangay Mua-an, Kidapawan City.

Ang pasilidad, maoy mamahimong extension facility sa City health Office - diin imuntar ang piling laboratoryo ug testing equipment.

Matud ni Mayor Evangelista, gilaraw sa proyekto nga mapadual ang serbisyong panglawas sa mga lagyong barangay aron mapahimuslan kini sa daghang katawhan.

Pamaagi usab kini aron makubsan ang gidaghanon sa mga pasyenteng nagatuyo sa City Health Office.

Muhatag usab sa Php 3million medical equipment ang Department of Health (DoH) sa oras nga matapos ang proyekto.

Muserbisyo ang pasilidad dili lamang sa barangay Mua-an, apan lakip sa mga sikbit barangay sa Kidapawan City ug Magpet.

Sigon sa Mayor, laing Urban Center usab ang gitakdang itukod sa barangay San. Isidro nga gilaumang masugdan karong tuig.  
-A. Tabugoc

## Jobstart program, Subling Muarangkada sa Kidapawan City

**A**ll-set na ang ikaduhang hugna sa Jobstart program sa Kidapawan City human napermahan ang Memorandum of Agreement (MOA).

Gihimo kini tali nila Mayor Joseph Evangelista, DOLE Regional Director Sisinio Cano, ug siyam ka pribadong employers gikan sa North Cotabato.

Ang Jobstart, gitakdang muabli ug 100-slots alang sa jobseekers nga muhaom sa mga bakanteng trabaho nga gihanyag sa mga partner employers.

Ang mga makuhanang aplikante, mupailawom 10-day life skills training ug 3-6 months technical training sa establisyemento diin sila nagqualify.

Matud ni mayor Evangelista, kakugi na lamang ang angay ikabahin sa matag kwalipikadong aplikante tungod mudawat sila ug tag P200 pesos



nga daily allowance; P1,000 uniform; P3,000 nga gamit pangtrabaho; ug transportation allowance.

Kasayran, nahimong no.1 ang Jobstart Kidapawan sa natad sa implementasyon sa milabay nga tuig ug nalabwan niini ang 32 ka LGUs gikan sa lain-laing bahin sa nasud.

Sigon sa DOLE, dakong bahin sa kalampusan mao ang lig-ong suporta sa LGU ug dedikasyon sa local employers.  
-Andrew Tabugoc

## Delinquent Real Properties, ipailawom sa public auction

**I**subasta na sa City Government ang kwarenta ka delinquent real properties sa dakbayan.

Kini kadtong mga luna, gambalay ug makinarya nga wala nabayaran sa mga nanag-iyang buhis sa City Treasurer's Office.

Aduna'y gahom ang City Government nga himuon kini pinasubay sa gidukit sa RA 7600 kon Local Government Code of 1991, suma sa CTO nga maoy mangunay sa ipahigayong public auction sa buwan sa Hulyo 2018.

Kadaghanan sa mga delinkwenteng propyedad nahimutang sa barangay Poblacion, Amas, Lanao ug Balindog.

Adunay gitagana nga 'one year redemption period' ang CTO alang sa mga tag-iyang sa nasubasta nga delinquent real properties aron malukat ang ilang propyedad.

Kini kung ilang mabayaran ang natipong buhis ug penalidad nga wala nila nabayaran bag-o ang public auction.

Tungod niini, nagpahimangno ang City Government sa tanang nanag-iyang ug yuta, gambalay ug makinarya nga bisitahon ang CTO aron ma-update sa ilang buluhisan ug malikayan ang subasta.  
-Lloyd Oasay

## Dengue Cases sa Kidapawan City, Nikunhod

**Z**ero fatality' ug nius-os sa 45% ang kaso sa dengue sa Kidapawan City, tandi sa parehong buwan niadtong milabay nga tuig.

Kini ang giasoy ni Jasna Isla-Sucol, Focal Person sa Anti-Dengue Program sa City health office.



Matud ni Sucol, halos **STOP DENGUE** katunga ang pag-ubos sa dengue cases tungod gikan sa 95 ka kaso niadtong Enero-Mayo 2017, nikanaog kini sa 43 sa samang buwan karong tuig.

Bunga matud pa kini sa lapad nga pagpakaylap sa impormasyon batok dengue ilawom sa 4S Anti-Dengue campaign ug sa Aksyon Barangay Kontra Dengue.

Ang 4S mao ang: *Seek and Destroy* o ang pagsuyod ug pagguba sa lugar nga gipuy-an sa lamok; *Self Protection* o pagpanalipod sa kaugalingon; *Seeking Early Consultation* o ang way langan nga pagpatan-aw sa doktor kun namatikdan ang sintomas; ug *Saying YES to fogging* kung nikaylap na ang dengue..

Aktibo usab nga ginapatuman ang ABKD sa 40-ka barangay nga programang gimando sa DILG.

Luyo niini, nagpabilin pa gihapon ang bahad sa dengue hilabi na sa pagsugod sa panahon sa tag-ulan hinungdan nga angay lamang hataga'g igong bili ang 4S ug ABKD programs.

Tema sa Dengue Awareness Month karong Hunyo, "Kung Walang Lamok, Walang Dengue Kaya Mag 4S Tayo Kontra Dengue".  
-Lloyd Oasay